

اجتہاد کا تاریخی پس منظر

دور ثانی تابعین کا اجتہاد

(۳)

جناب مولانا محمد تقی امین صاحب ناظم دینیات مسلم یونیورسٹی علی گڑھ

تمدن کی وسعت، فتوحات کی کثرت اور علمی ترقی کی وجہ سے صحابہ تابعین کے بنیادی کام کے مقابلہ میں تابعین کو اجتہاد کی زیادہ ضرورت پیش آئی جس کی بنار پر انہوں نے اجتہاد کے دائرة کو زیادہ وسیع کیا اور اس کے لئے انہوں نے درج ذیل تین بنیادی کام کئے:

(۱) حکومتی سطح پر رسول اللہ صلی اللہ علیہ وسلم کی احادیث کو جمع کیا۔

(۲) صحابہ کے اقوال و فتاویٰ اور ان کے اجتہادات کی شیرازہ بندی کی۔

(۳) اجتہاد کے ذوق کو علمی رنگ دیا۔

(۱) فقہی احکام کے سلسلہ میں احادیث جمع کرنے کی اصلًا ضرورت اس احادیث کی تدوین وقت پیش آئی جبکہ صحابہ مختلف شہروں اور ملکوں میں پھیل گئے جب تک وہ مدینہ میں رہے ان کے سینیوں اور صحیفوں میں محفوظ احادیث سے باسان استفادہ کیا جاتا رہا اور درج ذیل وجوہات کی بنار پر ان کو جمع نہ کیا گیا۔

(۱) اہم اور مقدم کام قرآن کی تدوین کا تھا اگر قرآن ہی کی طرح احادیث کی طرف بھی توجہ دی جاتی تو دونوں کو یکساں اہمیت حاصل ہو جاتی اور ان کے درمیان فرق دامتیاز قائم رکھنا دشوار ہو جاتا۔

(ب) کاتب بھی اس زمانے میں کم تھے اور کام لمبا تھا رسول اللہ صلی اللہ علیہ وسلم کی حدیثیں ۲۳ سالہ زندگی پر بھیلی ہوئی تھیں حکومت کے پیش نظر دوسرے بہت سے اہم مشاغل تھے جن کی طرف توجہ مقدم تھی۔

(ج) عرب کو اپنے حافظہ پر زیادہ اعتماد تھا۔ حدیث کی حفاظت کا طریقہ کتابت ہی نہ تھا بلکہ روایت اور عادل ثقہ سے روایت بھی تھا صحابہ میں بکثرت روایت کرنے والے موجود تھے کوئی اختیاراً لام روایت کرتا اور کوئی مصلحت زیادہ روایت کرتا تھا جس سے حدیثوں کے ضائع ہونے کا اندیشہ نہ تھا پھر بعض صحابہ کے پاس ذاتی طور پر لکھے ہوئے صحیفے بھی موجود تھے مثلاً صحیفہ صادقه (عبد اللہ بن عمر و بن العاص کا تیار کیا ہوا) صحیفہ علی، صحیفہ عمر و بن حرام، صحیفہ واہل بن حجر، صحیفہ عبد اللہ بن عباد، صحیفہ ابوہریرہ (جس کو ہمام بن منتبہ نے تیار کیا تھا) صحیفہ عبد اللہ بن مسعود وغیرہ تابعین میں حکومتی سطح پر احادیث جمع کرنے کی طرف سب سے پہلے حضرت عمر بن عبد الغزیر نے توجہ دی اور مدینہ و دیگر اطراف کے حاکم و کبار علماء کو اس سلسلہ میں خطوط لکھ کر پھر نہایت محنت و جانشنازی کے ساتھ یہ کام پایہ تکمیل کو ہو چکا۔ جس کا گولڈزیر کا اعتراف اعتراف مشہور مستشرق "گولڈزیر" نے بھی کیا ہے۔

"حدیثوں کو جمع کرنے کے لئے محدثین نے اسلامی دنیا کے ایک کنارے سے دوسرے کنارہ۔ اندلس سے وسط ایشیا تک، شہر شہر اور گاؤں گاؤں کا

پیدل سفر کیا تاکہ دوسروں تک منتقل کر سکیں۔ اس زمانے میں حدیث جمع کرنے کی اس سے زیادہ معنی اور قابل اعتقاد صورت نہ تھی، رحال (بہت سفر کرنے والے) اور حوال (بہت سیر و سیاحت کرنے والے) کے قابل فخر القاب دراصل ان اپنے درجہ کے لوگوں سے کبھی جدا نہیں ہوئے۔ راہِ علم کے مسافروں کیلئے طواف الاتائم (ملکوں کا طواف کرنے والے) نہ کسی استعارہ پر بینی ہے اور نہ اس میں کسی طرح کا مبالغہ ہے ان لوگوں نے تمام ملکوں کا سفر محض سیر و سیاحت یا تجربہ حاصل کرنے کے لئے نہیں کیا تھا بلکہ ان کا مقصد صرف حدیث کے جانے والوں سے ملنا اور ان سے حدیثیں حاصل کرنا تھا۔ حدیث کی طلب و جستجو میں ان کی مشا اس "چڑیا" کی تکمیل جو ہر درخت (اس کی ہر شاخ) پر اس کی پتیوں سے غذا حاصل کرنے اور لطف اندوڑ ہونے کے لئے بدلیٹھی ہے۔

احادیث جمع ہونے کے بعد فقہی احکام کا کافی ذخیرہ سامنے تدوین حدیث سے اجتہاد میں وسعت آگیا جس میں رسول اللہ کے اقوال، افعال اور اجتہادا

سب کچھ تھے جس سے تابعین کو دائرہ اجتہاد و سیع کرنے میں سہولت ہوئی۔

(۲) صحابہ کے اقوال غთاوی اور ان کے اجتہادات کی شیرازہ بندی اجتہادات کی شیرازہ بندی کے لئے سب سے اہم کام ان کے زاویہ بگاہ کا تعین تھا چنانچہ اس کے لئے تابعین نے صحابہ کو دو حصوں میں تقسیم کیا۔

(۱) اہل مدینہ اور (۲) اہل کوفہ

اہل مدینہ بدرجہ جبوجری اجتہاد سے کام لیتے تھے اہل مدینہ اور اہل کوفہ کے زاویہ بگاہ کا تعین ان کے پاس احادیث کا ذخیرہ جس قدر موجود

تحاوہ مسائل حل کرنے کے لئے بڑی حد تک کافی تھا پھر ان کو اجتہاد کی وسیع ضرورت نہ پیش آتی جیسی اہل عراق کو پیش آتی تھی۔

اہل کوفہ اجتہاد کرنے میں زیادہ وسیع المشرب تھے ان کو اہل مدینہ کے مقابلہ میں اجتہاد کی ضرورت بھی زیادہ پیش آئی، لور ان کے پاس احادیث کا ذخیرہ بھی نسبتہ کم تھا جس کی بنیاب وہ درایت سے کام لیئے پر مجبور ہوئے۔

اہل مدینہ کے مرجع حضرت عمر بن خطاب، حضرت زید بن ثابت اور حضرت عائشہؓؓ وغیرہ اصحاب ہیں اور تابعین میں نمائندے سعید بن مسیب، عروہ بن زیر قاسم بن محمد ابو بکر بن عبد الرحمن بن عارث بن ہشام، عبد اللہ بن مسعود سلیمان بن یساز خارجہ بن زید بن ثابت وغیرہ ہیں لیکن ان میں زیادہ اہمیت سعید بن مسیب کو حاصل ہے۔

اہل کوفہ کے مرجع حضرت عمر بن خطاب، حضرت علیؑ اور حضرت عبد اللہ بن مسعود وغیرہ ہیں اور تابعین میں نمائندے ابراهیم رضنخنی، علقہؓؓ بن قلیس، اسورؓؓ بن یزید، مسروق رضن بن اجرد، عبیدہؓؓ بن عمر سلامی، شریح بن حارث، حارث رضن الحور وغیرہ ہیں ان میں زیادہ اہمیت ابراهیم رضنخنی کو حاصل ہے۔

اہل مدینہ فقہ میں زیادہ قابل اعتماد مکہ و مدینہ کے لوگوں کو سمجھتے اور حضرت عمرؓؓ، زید بن ثابت اور عائشہؓؓ وغیرہ کے اقوال وفتاویٰ کو مقدم رکھتے تھے جس مسئلہ میں ان حضرات کی متفقہ رائے ہوتی اس میں چون وچرا کی گنجائش نہ تھی اور جس میں اختلاف ہوتا تھا اور راجح رائے تلاش کرتے تھے اور اگر کسی مسئلہ میں ان حضرات کی رائے نہ طاہر ہوتی تو ان کے اقوال وفتاویٰ سے استخراج و استنباط کرتے اور وقت ضرورت اجتہاد بالصلحت سے کام لئتے تھے قیاس و رائے کو حتی الامکان استعمال کرنے سے گریز کرتے تھے۔

اہل کوفہ فقہ میں زیادہ قابل اعتماد عبد اللہ بن مسعود، علیؑ اور عمرؓؓ کو سمجھتے اور انھیں کے اقوال وفتاویٰ کو مقدم رکھتے تھے۔ اختلاف کی صورت میں قوی و راجح رائے تلاش

کرتے تھے اور اگر ان حضرات کی رائے کسی مسئلہ میں نہ ظاہر ہوتی تو ان کے اقوال و فتاویٰ سے استخراج و استنباط کرتے تھے اجتہاد کرنے میں یہ لوگ بڑے فراخ حوصلہ تھے اور قیاس و رأی سے زیادہ کام لیتے تھے۔

پہلے اہل مدینہ کی زیادہ شہرت تھی بعد میں اہل کوفہ کی ہوئی۔ ابتداء میں ان دونوں مسلمکوں کا فرقہ زیادہ نمایاں نہ تھا لیکن بعد میں دو مستقل مکتبہ فکر قرار پائے۔ یہ دونوں طرزِ فکر صحابہ میں موجود تھے لیکن ان کے مجتمع ہونے اور رسول اللہؐ سے براہ راست اخذ و استفادہ کی وجہ سے ظاہر نہ ہوئے تھے۔ لیکن تابعین کے زمانہ میں صحابہ کے منتشر ہونے اور ان کو مختلف احوال وسائل سے سابقہ پڑنے کی وجہ سے زیادہ نمایاں ہوئے۔ یہ دونوں مکتبہ فکر فقہ کی تاسیس میں بنیادی ہدایت رکھتے ہیں اسی بناء پر یہ دور فقة کا تاسیسی دور کہا جاتا ہے جس میں عقل و نقل دونوں سے کام لیتے ہیں ایک خوشگوار آمیزہ "تیار ہو رہا تھا۔

(۲) ذوقِ اجتہاد کو علمی رنگ دینے کی کوشش | صحابہ کے فہم نفوس کے طریقوں میں غور کیا جن کا تعلق (۱) الفاظ (۲) معانی اور (۳) معانی کی علتوں سے تھا۔

ظاہر ہے کہ الفاظ کی دلالت مقصود پہمیثہ کیساں اور ایک درجہ کی نہیں ہوتی جو الفاظ کسی کے لئے خاص ہیں وہ دوسرے کو نہیں شامل ہوتے اور جو عام ہیں وہ سب کو شامل ہوتے ہیں۔ عام سے کسی کو خاص کرنے کے لئے قرینہ اور دلیل کی ضرورت ہوتی ہے مثلاً زید کی دلالت متعین شخص پر جیسی ہوگی رجل (مرد) کی دلالت اس پر ایسی نہ ہوگی۔ احل ابن البیع (اللہ نے بیع کو حلال کیا) عام حکم ہے لیکن سود کو وحرم الربو (اللہ نے سود کو حرام کیا) کے ذریعہ بیع کے حکم سے خاص کیا گیا۔ کبھی الفاظ کے کئی معنی ہوتے ہیں جن کی حقیقتیں مختلف ہوتی اور ایک ساتھ وہ نہیں مراوی جاسکتے ہیں۔ ایسی صورت میں مختلف معنوں میں غور و فکر کر کے سیاق و سیاق کی مناسبت سے کسی ایک معنی کو ترجیح

دینے کی ضرورت ہوتی ہے جیسے لفظ "عین" کی مختلف معنوں میں استعمال ہوتا ہے۔ کبھی الفاظ سے حکم کسی خارجی سبب کی بنا پر مناسب جزئیہ کے لئے نہیں لٹا ہر ہوتا اس میں غور و فکر کے بعد وہ سبب دریافت کرنے کی ضرورت ہوتی ہے، پھر مناسبت کی وجہ سے ان میں حکم جاری کیا جاتا ہے، مثلاً والسارق والسارقت فاقط عواید یہاں میں چور کے ہاتھ کاٹنے کا حکم ظاہر ہے لیکن گروہ کٹ (اطڑاں اور کفن چور (بیاش) کے لئے یہ حکم ظاہر نہیں ہے لیکن نوعیت کی تبدیلی کے باوجود دلوں میں مناسبت ہے اس لئے حکم بھی یکساں ہو گا۔

"معانی" سے کچھ چیزوں قصد امراء ہوتی ہیں اور ظاہری کلام ہی سے سمجھ میں آجائی ہیں اور کچھ اشارۃ مراد ہوتی اور عمومی مفہوم میں شامل ہوتی ہیں جیسے "وعلى المولود لمن رأى ثہن وكھن بالمعروف" اس آیت میں باب پر دو دھپلانے والی کے اخراجات کا ثبوت قصد ہے اور باب کی طرف اس کی نسبت کا ثبوت اشارۃ ہے۔

اسی طرح وہ علقوں جو حکم کو ثابت کرتی ہیں وہ بھی یکساں اور ایک درجہ کی نہیں ہوتی ہیں۔
ہیں شلا گری منقول ہوتی کوئی مستنبط ہوتی کسی کے استنباط پراتفاق ہوتا اور کبھی پر احتلاف فہم فصوص کے طریقوں سے متعلق یہ چند اشارات ہیں جن سے اندازہ ہوتا ہے کہ تابعین نے ذوقِ اجتہاد کو علمی رنگ دینے کے لئے کس قسم کی کوششیں کی تھیں۔

علمی رنگ دینے کے بعد بھی اجتہاد کی وہی تین شکلیں رہیں علی رنگ کے بعد ہی اجتہاد کی تین شکلیں جو صحابہ کے زمانہ میں تھیں (۱) اجتہاد توضیحی (۲) اجتہاد استنباطی اور (۳) اجتہاد استصالحی (ہر ایک کی تفصیل پہلے گذر چکی)
لیکن علمی رنگ دینے کے بعد ان تینوں میں کافی وسعت ہو گئی تھی جس سے ہر ایک کی کئی کئی شاخیں پیدا ہوئیں۔

پھر تابعین نے اجتہاد کو وسیع کرنے کے لئے احوال و ظروف کی تبدیلی احکام کے مسئلہ پر غور و خوبصورتی سے احکام میں تبدیلی کے مسئلہ پر خاص طور سے خور کیا جس کا

ثبوت صحابہ کے اجتہادات میں موجود تھا۔ اس تبدیلی سے کسی حکم کا ابطال نہیں مقصود ہوتا بلکہ اس کے لفاذ کا موقع و محل متعین کرنا مقصود ہوتا ہے۔ پھر اس کا تعلق تمام احکام سے نہیں بلکہ صرف ان احکام سے ہے جو زمانی مصلحت کے تابع ہوتے اور اس وقت تک باقی رہتے ہیں جب تک وہ مصلحت باقی رہتی ہے اگر کچھ دنوں کے بعد اس مصلحت کا الحافظ اضوری ہو جائے تو وہ احکام حسب سابق بحال ہو جاتے ہیں۔ اس کی واضح مثالیں حضرت عمر کی اولیات اور ان کے اجتہادات میں موجود ہیں۔

اجتہاد کے دائرہ کو وسیع کرنے میں اجماع سے متعلق مختلف رجحان

اجماع سے متعلق مختلف رجحان بھی مددگار ثابت ہوئے مثلاً

(۱) اجماع ذاتی وہ جس پر اہل مدینہ کااتفاق ہو۔

(۲) اجماع ذاتی وہ جس پر سب اہل علم کااتفاق ہو۔

(۳) اجماع نقلی کسی حکم شرعی کے نقلی پر اتفاق ہو۔

(۴) اجماع اجتہادی کسی حکم اجتہادی پر اتفاق ہو۔

(۵) اجماع قولی وہ جس پر سب اہل علم کا اقرار یا فعل ہو۔

(۶) اجماع سکونی وہ جس پر بعض کا اقرار یا فعل اور بعض کا سکوت ہو۔

نفس اجماع پر اتفاق کے باوجود د اس کی شکلوں کے محبت ہونے پر اختلاف ہوا جس نے جس شکل کو محبت نہیں تسلیم کیا اس سے متعلق مسائل میں اجتہاد سے کام لیا اور اجتہاد کا دائرہ وسیع ہوا۔

غرض اس طرح مختلف طریقوں سے تابعین نے اجتہاد کو علمی رنگ دیا اور اصول فقہ کی بنیاد پری۔

اجتہاد کے لئے تین قسم کے مسائل متبعین ہوئے:

(۱) وہ نئے مسائل جو تہذیب کی وسعت، فتوحات کی کثرت اور علمی ترقی کی وجہ سے پیدا ہوئے۔

(۲) وہ مسائل جن پر پہلے اجتہاد ہو چکا ہے اور اب حالات و ظروف کی تبدیلی سے ان کا مقصد فوت ہو رہا یا ان پر عمل در آمد سے لوگوں کو غیر معمولی مشقت پیش آرہی ہے۔

(۳) وہ مسائل جن کا ذکر نص میں موجود ہے لیکن زمانی مصلحت کی وجہ سے صوابہ نے ان کے لفاظ کا موقع و محل متعین کیا تھا ان میں بعض پر نظر ثانی کی ضرورت نہ پیش آئی جیسے تالیف قلب کے لئے زکوٰۃ دینے کی مالumat اور بعض پر نظر ثانی کی ضرورت پیش آئی جیسے کتابیہ سے نکاح کی اجازت۔ حضرت عمرؓ کی مانعت جس وقت مصلحت کی وجہ سے تھی وہ اب ہر جگہ زبانی رہی تھی وغیرہ۔

(باتی)

حیات مولانا عبدالمحیٰ

مولفہ: جناب مولانا سید ابوالحسن علی ندوی حنفی

سابق ناظم ندوۃ العلماء جناب مولانا حکیم عبدالمحیٰ حسنی صاحبؒ کے سوانح حیات۔ علمی و دینی کمالات و خدمات کا تذکرہ اور ان کی عربی وارد و تصانیف پر تبصرہ۔ آخر میں مولانا کے فرزند اکبر جناب مولانا حکیم سید عبدالعالیؒ کے مختصر حالات بیان کئے گئے ہیں۔

تیمت ۱۲/۵۰ بلا جلد

ملنے کا پتہ: ندوۃ المصنفین، اردو بازار، جامع مسجد، دہلی۔